

ESPERJENZA

TA'.....

NICHOLAS CACHIA FL-INDJA

L-Indja: holma li qatt ma hlomt li tista' ssir rea'ta! Kien ili žmien nistenna bil-herqa li tasal il-Gimgha, 25 ta' Lulju — kienet id-data li fiha jiena f'imkien ma' 24 žghażağh ohra'n kel'na nitilqu lejn l-Indja. Kont ili nisma' fuq dan il-pajjiž minn meta kont ghadni žghir — imma issa dak kollu kont sa narah u mmissu b'idejja. Jiena u diehel l-ajruplan li kel'u jwassalna f'dan il-pajjiž tat-Tie'iet Dinja kif insejhulu, hassejtni li sa nibda ho'ma ġdida f'hajti. Ma kontx naf kif ser tispicča! Wara xi sebgha sigħat ajrup'an wasalna. Ma'li hriġt fil-bieb ta' l-ajruplan inġbidt lura. L-arja šhuna u umda ta'!-post lanqas b'iss hallietni niehu nifs. L-ewwel hsieb li għaddieli minn mohħi kien proprju dan: x'gejt nagħmel hawn fl-Indja. Biex tghaqad, kienet niezla x-xita u sakemm wasalna fis-sala fejn jiçčekkjaw il-passaporti u l-bağaji lhaqna xxarrabna. Din kienet forsi l-Indja mħawda li kien hemm f'mohħi — Indja sabiha u Indja konfuza.

Wara li għaddieli xi ftit ix-xokk tal-bidu u bdejt noqghod ftit għal-arja u l-ambjent. bdejt ninduna li l-kwadru li kienu jpinguli ta' l-Indja kollha faqar ma kienx kwadru komp'et. Tibda thares madwarek u tara bini għoli, monummenti, hwienet u lukandi xi kultant aqwa minn ta' Malta, u fuq kollox, l-aktar li laqtuni, ix-xeni mill-isbah ta' hdura kontinwa li ma tispicča qatt. Ghelieqi tarross, sigar ta'!-palm u ta'!-cocoanut, sigar tal-mangois u ta'!-pine-apples, ġonna šhaħ li f'nofshom hemm monummenti nazzjonali. Dan kol'u tarah fil-belt; imma mbagħad xi ngħidu għall-irħu'a? Kull ma tara madwarek huma gherejjex, sigar li hafna drabi jkunu madwar xi għadira ilma li tintuza għal kollox, minn hasil ta' hwejjeġ u platti sa 'banju' fejn jinħaslu n-nies. Ku'l ma' tisma' huwa l-ghajjat tat-tfa! li jiġu jifirħu mieghek u li jkunu jixtiequ ko'lha jsiru jafuk aktar mill-qrib u l-ghajjat kontinwu ta' l-annimali tal-foresti, speċjalment tač-čawl, li tghidx kemm kien idejjaqna speċja'ment fil-hinjiet ta' rqađ. Jiena kelli x-xorti mmur f'xi žewġt irhula, Noynan u Morapai; kull darba li ġejt biex nitlaq minnhom hassejt bħal għafsa kbira ta' qalb għax warajja naf li hallejt biçča minn qa'bi.

Biss imzewwaq ma' dawn ix-xeni sbieħ u

li qatt žgur ma ninsihom hemm hafna xeni li nhoss għafsa kbira ta' qalb meta niftakar fihom. Kien ilna 32 siegha train minn Delhi, il-be't kapita i, fejn inži'na bl-ajruplan sa Calcutta fejn kellna nğhaddu l-biçča l-kbira ta'!-mawra tagħna f-Indja. Għalina dawn is-siġħat kolia bit-train diğa kienu iebsin. Wasalna l-belt ta' Calcutta. Malli wasalna u bdejna nieħdu ftit tar-ruh, grupp ta' madwar tletin porter ġew biex ituna daqqa t'id, sintendi bil-mod kif jafu huma. Ahna għall-ewwel ma hallejnihomx; imma mbagħad kellna ncedu. Hriġna mit train u rġajt nġbidt lura: nies mixhutin ma' l-art, min rieqed, min jittallab, min b'idu jew siequ maqtuġħa jew bit-tram jew inkella qatgħuhielu l-ġenituri tiegħu biex in-nies iko'lhom hniena minnu. Ku'l fejn thares nies, nies u konfużjoni. Ma nibżax nġhidha, għax hekk hu: Calcutta hija l-belt ta' konfużjoni u kaos. Hriġt fit-triq. Ma' dak li rajt fl-istazzjon tal-ferrovija, ingħaqdu l-hornijiet ta'!-karozzi, il-kwantità kbira ta' karozzi kollha jimxu fejn jidhrilhom huma.

Bejn wieħed u iehor dan huwa l-ambjent li ltqajt miegħu fl-Indja. Emmnuni, ppruvajt inpenġih kemm jista' jkun b'mod realistiku. Mhux veru dak li jghidu, jew almenu fejn mort jiena, ma rajtx nies imutu fit-triq imma rajt nies li dejjem ifittxu, issa xi loqma hobż, issa ftit faham fuq ir-rails tal-ferrovija, issa mediçina, issa karti biex ibiġħuhom... kollox. Rajt nies li dejjem jittalbu għax ku'l ma għandhom tagħhom huma l-hwejjeġ li qegħdin jilbsu l-bott li jittalbu



Grupp ta' tfa! flimkien ma' Bro. Jesudas M.C., brother ta' Mother Theresa isellmulna wara li għaddejna ġurnata flimkien fil-villaġġ ta' Noynan.

fiĥ, nies b'mard li jittiehed u li hadd ma jersaq 'ejhom għax jib'za', nies li ma jafux jibku aktar għaliex ma baqagh hom xejn tagħhom, nies li ku hadd jitqazżiżhom għax mahmuġin għax mit'uqin, għax qegħdin aghar mil'-bhejjem. Kif tista' tiskot quddiem din ir-realtà kiefra tal-hajja! Dawn huma jew mhumiex bnedmin? Dawn nies bhali u bha'ek. X'għandhom inqas? Għa'fejn lanqas ma naghtu hom jiena u inti li qieghed jew qegħda taqra — nibdew minna — id-dritt tal-hajja, ta' l-għajxien tagħhom?

Kont għaddej mit-triq bil-coach. Konna sejr in fi stat iehor, hdejn dak ta' Calcutta. F'nofs it-triq, nara bniedem mixħut ma' l-art. Skeletru — kull ma għandu huma l-għadam u l-ġi da — xejn musko'i, xejn laham — skeletru. Għaddej in il-karozzi, għaddej in in-nies għaddej in ahna, u hadd ma jagħti kasu. Ikol ok aptit iddur fuq il-Mulej u tgħajjat: "Imma din ġustizzja?" Imbagħad, bħal donnu tisma' lehen fik ighajjat aktar minn tiegħek: "Fe'n hi l-ġustizzja li qieghed tagħme! int? Jien tajtkom ġid għal kul'hadd u kontu intom li ma qsamtuhx kif kel kom taqsmuh bejnietkom." Dan li rajt f'nofs it-triq huwa realtà kif inhi realtà uko'l l-istorja l-oħra tat-tarbija li ltqajt magħha fis-slums ta' Calcutta

Kont qieghed indur mal-Brothers ta' Mother Theresa, meta rajt omm b'tarbija fuq dirgħajha. Mal-ewwel dawwart ħarsti fuqha u meta -omm ratni niehu dak l-interess fit-tarbija tagħha qaltli: "Tridha? Hudha! Hudha d dar tiegħek!" Jiena skantajt ma stajtx nemmen lil widene'ja... imma wara fhimt. L-omm kienet taf li jiena hdejha kont sinjur kbir u stajt ngħajjex lit-tarbija kif jixrraq lil h'ejqa ta' Al a. Hadtha f'idejja u fhimt aktar l-imħabba ta' dik l-omm żaġħżuġha. It-tarbija ma kienetx tiżen aktar minn żewġ kilos u ke lha t'iet snin. Il-ġilda ta' saqajha kienet ko lha mkemmxa bix-xaħar diġà ħiereġ minn saqajha, qishom ta' xi mara li dahlet ħafna fiż-żmien. U terġa' taħseb: "Jiena x'tajtu 'l A'la biex ġejt kif ġejt? Hdejn dawn in-nies li ma għandhom xejn tagħhom, il-familja tiegħi hija sinjura. Għandi saqaf fejn nista' nistkenn għandi l-ikel, i-ġenituri ħuti, u l-ħbieb li jħobbuni u jinteressaw rwieħhom fi'a għand' ħafna kumditajiet oħra li lili forsi, xi tinda borma u kenur fuq xħiex isajru u xi ħasira jew biċċa xkora fuq xħiex jorqdu. Daqshekk... u xejn aktar. Anzi jista'



Il-kappella tal - Catechetical Training Centre (C.T.C.), f'Toraj fil-Missjoni tal-Ġiżwiti Maltin tas-Santals. Jieħu ħsieb dan iċ-Ċentru hemm Patri Pawl Aquilina S.J.

jkun li dawn għal xi familji ma' jeżistux għax darhom hija t-triq, l-istazzjon, i'-mina, il-ħajt ta' xi lukanda jew dar lussuża. Imma mbagħad thares le'hom u tara f'wiċċhom il-ferħ fis-sempliċità tagħhom u tasal biex tistaqsi li'ek innifsek: "Għaliex jiena tant għandi affarijiet u ma nistax inkun ferħan?" In-n'es li ltqajt magħhom l-Indja, ipprezentawli quddiem i-misterju tal-ferħ li wieħed iħoss fis-sempliċità tar-ruħ.

Minn hawn tibda tapprezza ħafna aktar ix-xoġħol u l-missjunarji, kemm brothers u sisters ta' Mother Theresa u kemm il-Patrijiet Ġiżwiti Maltin, fosthom il-Ġiżwiti Siġġiwin qegħdin jaġħmlu f'dawn il-postijiet. Irid ikollok verament imħabba kbira li ma tistax tgħaddi mingħajr l-għajnu ta' ta' b u l-ħbi-berija kontinwa li jrid ikun hemm bejn Alla u l-missjunarju. Ix-xoġħol tagħhom huwa diġà diffiċli għaliex qegħdin jaġħmluha ma' nies li għadhom lura ħafna fl-edukazzjoni tagħhom imma mbagħad issir ħafna aktar diffiċli meta dan ix-xoġħol tagħm'u fl-ambjent ta' l-Indja. Fil-mawra tiegħi, jiena ħassejtu dmir tiegħi għalhekk li mmur inżur i'-patrijiet Siġġiwin, Patri Pawlu Aquilina, Patri Ġużep Schembri u Brother Anthony Farrugia li ikoll qegħdin iwettqu xoġħol fejjedi ħafna għall-missjoni tagħhom fis-Santals.

Dawn huma n-nies li semgħu qabel kollox l-għajta ta' l-imsa' bin tad-din'a, għajta li ma tistax toqgħod kwieta u li m'għandix toqgħod kwieta quddiem din is-sitwazzjoni ta'

(tkompli f'paġ. 17)

Esperjenza fl-Indja

(Jaqbad minn paġna 8)

ingustizzja kbira li qatt, bhala bnedmin ma nistgħu noqogħdu għaliha. X'nistgħu naghm'u ahna? Jekk ahna nghidu li ahna nsara,

ejjew nagħtu ftit każ aktar ta' l-Evanġelju u nippruvaw ninterpretawh kif fehmu Kristu stess. Ma nippruvawx indawru Kliem Kristu kif jaqblilna imma nhalluh itina u jpoġġilna c-challenge li jrid ipoġġilna quddiemna f'hajjitna. Niftakru dejjem fi kliemu stess meta qa': "Imberkin il-fotra fl-Ispirtu għax huma jkollhom l-art bhala wirt."



NITOLBU U NGHINU

"Dwar l-ghajnuna lill-Missjonijiet, m'hemmx għa'fejn nghidu, li jkun żball kbir jekk naħsbu li din għandha tkun biss finanzjarja, għalkemm din hi mehtieġa biex intaffu l-miżerji l-iktar kbar ta' hafna minn hutna. L-ghajnuna finanzjarja għandha tkun imsieħba mat-talb, li ma nistgħux nghaddu minghajru. Għandna mitolbu għall-vokazzjonijiet, għall-missjunarji, għal hutna mhux insara; għandna nitolbu wkoll sabiex in-nazzjonijiet li jgawdu livell għoli ta' ċiviltà u prosperità, jifthu qalbhom għall-bżonnijiet tan-nazzjonijiet inqas ixxurtjati minnhom."

Għal dan il-kliem imqanqal tal-Missier taġna l-Papa Gwanni Pawlu II, hadd ma jista' jibqa' biered u ma jhossx id-dmir li jagħti sehemu, bit-talb u bil-karità, sabiex is-Saltna ta' Kristu tinxtered mad-dinja kollha. U dan nagħmluh l-izjed fil-

GURNATA MISSJUNARJA
IL-HADD, 19 TA' OTTUBRU 1980